

VibhishanahanumatsamvAdarupavayustutih

——
ವಿಭೀಷಣಹನುಮತ್ಸಂವಾದರೂಪವಾಯುಸ್ತುತಿಃ

——
Document Information



Text title : Vibhishanahanumatsamvadarupa Vayu Stuti

File name : vibhISHaNahanumatsaMvAdarUpavAyustutiH.itx

Category : vishhnu, vAdirAja, vishnu, stuti

Location : doc_vishhnu

Author : vAdirAjayati

Proofread by : Jayalakshmi Jayaraman, Revathy R.

Latest update : June 19, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 19, 2024

sanskritdocuments.org



ವಿಭೀಷಣಹನುಮತ್ಸಂವಾದರೂಪವಾಯುಸ್ತುತಿಃ



ಕಸ್ಮಾದಸ್ಮದ್ವನಸ್ಯಾಂಘ್ರಿಪಚಯಮುದಯತ್ತುಚ್ಛವಾನಚ್ಛಿನಸ್ತ್ವಂ
ರಕ್ಷೋ ವೃಕ್ಷೋಗ್ರಹಸ್ತಃ ಸುಬಹು ಕಿಮವಧೀಃ ಕಿಂಬಲಸ್ತ್ವಂ ಬತಾದ್ಯ .
ಸಿಂಧುಂ ಚಾಂಧೂಕರೋಪಿ ಪ್ರವಿಶಸಿ ಪ್ರತನಾಂ ನಿರ್ಭಯೋ ದ್ವಿಡ್ವಿಟಾಪಾನಾಂ
ಚಿಂತಾಸಂತಾಪಕಾರೀ ದಶವದನಪುರಶ್ರೀಹರಃ ಕೋ ಹರೇ ತ್ವಂ .. 1..
ವಾಯೋರಾಯೋಧನಾಗ್ರೇಸರಸುಭಟಶಿರಶ್ಚಿತ್ರರತ್ನೋಪಮಸ್ಯ
ಪ್ರಾಯೋ ನಾಯೋಧ್ಯಮಸ್ಯ ಪ್ರಿಯತಮಸುಕುಮಾರೋಽಹಮಾರೋಹಯೋಗ್ಯಃ

ಶ್ರೀಶಾಕ್ಲೇಶಾಂಕಧಾಮ್ನಃ ಕಮಲಜವಸತೇಶ್ಚಾಹುರಾರ್ಯಾ ಹನೂಮಾ-
ನಿತ್ಯಾಖ್ಯಾಂ ನಾತ್ಯಯೋಽಸ್ಮತ್ಕುಲಜಮುನ್ನಿಷು ವೋ ರಂಹಸಾ ವಾಂಹಸಾ ವಾ ..
2..

ಪಾರಾವಾರಾಂತರೋದ್ಯದ್ಧ್ಯಮಣಿಗಣಸಮಾ ಭಾತಿ ಯದ್ಧಾಮಸೀಮಾ
ಧೀರೋ ನಾರಾಯಣೋಽಯಂ ರಘುಕುಲಮನಘಂ ಕರ್ತುಮವ್ಯಾಂ ವಿಹರ್ತುಂ

ಭೂಮಾ ಭೂಮಾವುದೇತ್ಯಾಖಿಲಕವಿವಿನುತೋ ರಾಮನಾಮಾಸ್ತಿ ಧೀಮಾನ್
ಸೋಽಯಂ ಶ್ರೀಮಾರುತಸ್ಯ ಪ್ರಿಯತಮತನಯಂ ದಾಸವೃತ್ಯಾಽನುಶಾಸ್ತಿ .. 3..
ರಾಮಾರಾಮಾಂ ದಿದೃಕ್ಷೋಃ ಕರಚರಣಚಲದ್ಬಾಲಲೀಲೋರುಘಾತ್ಯೈಃ
ಜಾತಕ್ಷ್ಮಾಜಾತಪಾತೋ ನ ತು ಕೃತಿರಿಯಮಲ್ಪಾತಿದರ್ಪಸ್ಯ ಮೇಽಲಂ .
ವೇಗಾದಾಗಚ್ಛತೋ ಮೇ ಜವಭವಪವನಸ್ಯೋದಯೋಽಪ್ಯೇನಮಾಸೀ-
ದ್ಧಂತಾಹಂ ತಾದೃಶೋ ನಾಸುರಜ ಮಮ ಬಲಂ ರಾಘವೋಽಮೋಘವೀರ್ಯಃ ..
4..

ರಾಮಾಖ್ಯಾಮಾನಿತಸ್ಯ ಪ್ರಥಿತಹರಧನುರ್ಭಂಗದೋತ್ತುಂಗಬಾಹೋಃ
ಶ್ರುತ್ಯಂತಾತ್ಯಂತಗೀತಾಗಣಿತಗುಣಗಣಸ್ಯೇಷ್ಟಸರ್ವೇಷ್ಟದಾತುಃ .
ಸೋಽಹಂ ಮೋಹಾಂಧಕಾರಕ್ಷಪಣದಿನಮಣೇದಾರ್ವನವಾನೀಕಿನೀನಾಂ
ಮೃತ್ಯೋರ್ಭೃತ್ಯೋಽಸ್ಮಿ ತೇನ ಪ್ರಹಿತ ಇಹ ಖಲಾನೀತಸೀತಾರ್ತಿಶಾಂತ್ಯೈ .. 5..
ಪರ್ಯಗ್ನಿಯಗ್ರ್ಯಗಣ್ಯಂ ರವಿರಥತುರಗಸ್ಯಾಗ್ರತೋ ವಾಽಗ್ರಯಾಯೀ
ವಿದ್ಯಾಂ ಪ್ರದ್ಯೋತನಾದಧ್ಯಗಮದುರುಜವಸ್ತನ್ಮುಖಸ್ಯೋನ್ಮುಖೋ ಯಃ .

ರಾಮಾಂಘ್ರಿಪ್ರೇಮಶಕ್ತ್ಯಾ ತ್ರಿಭುವನಜನನಸ್ಥಾನಸಂಸ್ಥಾನಶಕ್ತೇ-
 ಲಂಕಾ ಶಂಕಾಸ್ವದಾ ಕಿಂ ನಿಗಮನುತಚರಿತ್ರಸ್ಯ ತಸ್ಯಾಽಽಶುಗಸ್ಯ .. 6..
 ಅಂಡೋದ್ಧಂಡೋದಶೋಷೇಽಪ್ಯತಿಕುಶಲತಮಃ ಕ್ಷೇದಮಂಭೋಧಿಮಂಭೋ-
 ಲೋಕಾಲೋಕಾಪ್ತಮೂರ್ತೇರ್ಜಲನಿಧಿತರಣಂ ಕಿಂ ಮಹನ್ನಿರ್ಮಮಸ್ಯ .
 ವಿಶ್ವಸ್ಯ ಶ್ವಾಸಯಂತುರ್ಮಮ ಕಿಮು ಖಲವಿದ್ಧಂಸನೇ ಸಂಶಯಃ ಸ್ಯಾ-
 ದ್ಧೇವಾಶ್ಚೈವೋಚುರುಕ್ಲಂ ಮಮ ಪಿತರಮತಶ್ಚಾಸಮೋ ದಾಸ ಏಷಃ .. 7..
 ಧರ್ಮಃ ಸಮಾನಯಂತಂ ರಘುಪತಿರವತಿ ಪ್ರತ್ಯಹಂ ಶತ್ರುಭಾವಂ
 ತಸ್ಮಿನ್ಯೋಽಸ್ಮಿನ್ಪದೇಶೇ ರಚಯತಿ ತಮಿಮಂ ಹಂತಿ ತಸ್ಯಾನುಗಸ್ಯ .
 ನಿತ್ಯಂ ಕೃತ್ಯಂ ತದೇವ ಹ್ಯಘಕರದಶಕಂಠೋಪಕಂಠಸ್ಥದೈತ್ಯಾ-
 ನಿತ್ಯಂ ಹತ್ವಾಽಽತ್ಯಭರ್ತುಃ ಪ್ರಿಯಕೃದಭವಮುದ್ಧಾಮಶೌರ್ಯೋರ್ವ್ಯವಾಯುಃ .. 8..
 ದ್ರಕ್ಷ್ಯಸ್ಯಕ್ಷಯ್ಯವೀರ್ಯೋಽಪ್ಯರಿಭಟಪಟುಭಿಸ್ತೈರಬದ್ಧೈರ್ಕಿಃ ಬದ್ಧಃ
 ಪುಚ್ಛಸ್ವಚ್ಛಾಗ್ನಿನಾಸಹಂ ಕುನಯತನಯದತ್ತೇನ ವಿತ್ತಂ ಸಮಸ್ತಂ .
 ಧಕ್ಷ್ಯಾಮ್ಯಧ್ಯಕ್ಷಮೇಷಾಂ ಭವನವನಮಪಿ ಪ್ರಾಜ್ಞ ತೇ ಧಾಮ ಧೀಮನ್
 ತ್ಯಕ್ತವಾ ತ್ಯಕ್ತೋಗ್ರದೈತ್ಯಪ್ರಕೃತಿಕೃತವಿಕಾರಸ್ಯ ಧರ್ಮಾನುಗಸ್ಯ .. 9..
 ಮುಂಚ ತ್ವಂ ಚಾಗ್ರಜಸ್ಯ ಪ್ರಬಲತಮಹರಿದ್ವೇಷತೋ ದೋಷಭಾಜಃ
 ಸೇನಾಮೇನಾಂ ವಿಹೀನಾಂ ಮನಸಿ ಸುಮನಸಾಂ ನಾಯಕಂ ದಾಯಕಂ ತೇ .
 ಭಾಗ್ಯಸ್ಯಾಗ್ರಸ್ಯ ನಿತ್ಯಂ ಸ್ಮರ ದಿತಿಜಮತಂ ಧಿಕ್ಕುರು ನ್ಯಕ್ಕುರುಷ್ವ
 ಸ್ತ್ರೀಯಸ್ಯಾಽಽಯಾಸದಾತ್ರೀಂ ಧಿಯಮಮಲಧಿಯಾ ಧಾರಯಾಮುಂ ದಯಾಲುಂ
 .. 10..
 ಸೇತುಂ ಯಾತುಂ ಕಪೀನಾಮುರುತರಜಲಘೌ ಪುಣ್ಯಹೇತುಂ ಪ್ರಹಾತುಂ
 ಪಾಪಾನ್ಯಾಪತ್ಕರಾಣಿ ಪ್ರಥಿತಸುಯಶಸೇ ಶರ್ಮ ದಾತುಂ ಚ ಗಾತುಃ .
 ವತ್ಸ್ಯತ್ಸ್ಯತ್ಸ್ಯತ್ಸ್ಯಧಾಪಿ ಸ್ವಕರಧೃತಧನುರ್ಮುಕ್ತಶಾಣೋಗ್ರಬಾಣ-
 ಜ್ವಾಲಾಜಾಲಃ ಸ ದೈತ್ಯವ್ಯವನಮವನಕೃದ್ರಾಘವಃ ಶ್ವಾಘನೀಯಃ .. 11..
 ಭೇತ್ತಾ ಮತ್ತಾಸುರೇಂದ್ರಪ್ರತಿಭಯಶಿರಸಾಂ ಕುಂಭಕರ್ಣೋಗ್ರಕರ್ಣ-
 ಚ್ಛೇತ್ತಾ ಹರ್ತಾ ಚ ತಸ್ಯ ಪ್ರಿಯತಮಧರಣೀಭಾರಹಾರೀ ಸ ಹಾರೀ .
 ಸೀತಾಮೇತಾಂ ಸಮೇತ್ಯ ಸ್ವಚರಣಶರಣಾಂದೇವಭೂದೇವಪೂರ್ವಾನ್
 ಪೃಥ್ವೀಂ ಚೇತ್ಥಂ ಪ್ರತೋಷ್ಯ ಪ್ರವಿಶತಿ ಚ ನಿಜಾಂ ಶತ್ವಯೋಧ್ಯಾಮಯೋಧ್ಯಾಂ ..
 12..
 ತೃಷ್ಣಾ ಕೃಷ್ಣಾವತಾರೇಽಪ್ಯಘಶಮನತದಂಘ್ರಬ್ಜಸೇವೋತ್ಸವೇ ಸ್ಯಾ-
 ದ್ಧೀಮೋ ಭೂತ್ವಾ ತದಾಸಹಂ ಬಕಮದಹರಣೋ ಹನ್ನಿ ಕಿರ್ಮೀರದೈತ್ಯಂ .
 ಸತ್ಪೋದ್ರಿಕ್ತಂ ಜರಾಯಾಃ ಸುತಮಥ ಗದಯೋನ್ಮದ್ಯ ಸದ್ಧೈರ್ಯವೀರ್ಯಃ

ಶೌರ್ಯೋನ್ನತಂ ಚ ದುರ್ಯೋಧನಮನು ಸಬಲಂ ನಾಶಯಾಮ್ಯಾಶಯಾನ್ದಂ ..

13..

ಈಶಾದೇಶೇನ ಸೋಸಹಂ ಪುನರಪಿ ಧರಣೀಂ ಪ್ರಾಪ್ಯ ದುಶ್ಯಾಸ್ತೃಶಸ್ತಂ
ಮಧ್ವಾಖ್ಯೋದ್ಧಾ ಪ್ರದೂಷ್ಯ ಪ್ರಗುಣಮಥ ಕರಿಷ್ಯಾಮಿ ಸೂತ್ರಸ್ಯ ಭಾಷ್ಯಂ .
ಕೃತ್ವಾ ಕೃತ್ವಾವತಾರಾನ್ಸುರನಿಕರಗುರುರ್ಮುಖ್ಯವಾಯುನಿಜಾಯುಃ .
ಸಾರ್ಥಿಕರ್ತುಂ ಮುಕುಂದಂ ಪರೈಚರತಿ ಸದಾಸರೀನ್ವರನ್ವಾಹರಂಶ್ಚ .. 14..

ವಿದ್ಯಾಂ ವಿದ್ಯಾಪತೇರ್ಯಃ ಪಠೈ ಹನುಮತಃ ಸೋಸಪಿ ವಿದ್ಯಾಂ ಸಮೃದ್ಧಾ-
ಮಭ್ಯೇತ್ಯಭ್ಯುನ್ನತಿಂ ಚ ಪ್ರತಿದಿನಮುರುಭಕ್ತಿಂ ಸ್ವಯೋಗ್ಯಂ ಚ ಭಾಗ್ಯಂ .

ವಿದ್ವನ್ಮಧ್ಯೇ ಪ್ರಸಿದ್ಧಿಂ ಬುಧನುತಕವಿತಾಂ ವಾದಿರಾಜರ್ಷಿರಾಜಃ
ಸದ್ಯೋ ಯದ್ಯೋಗಿವಯೋ ವ್ಯತನುತ ತದಿಯಂ ಸರ್ವಕಾರ್ಯಾಣಿ ಕುರ್ಯಾತ್
.. 15..

ಇತಿ ಶ್ರೀಮದ್ವಾದಿರಾಜಪೂಜ್ಯಚರಣವಿರಚಿತಾ ವಿಭೀಷಣಹನುಮತ್ಸಂವಾದರೂಪಾ
ವಾಯುಸ್ತುತಿಃ ಸಂಪೂರ್ಣಾ .

ಭಾರತೀರಮಣಮುಖ್ಯಪ್ರಾಣಾಂತರ್ಗತ ಶ್ರೀಕೃಷ್ಣಾರ್ಪಣಮಸ್ತು .

Proofread by Jayalakshmi Jayaraman

—
VibhishanahanumatsamvAdarupavayustutih

pdf was typeset on June 19, 2024

—
Please send corrections to sanskrit@cheerful.com

